

## قدوری درس نمبر ۵۲

چیزیں چار قسم پر ہیں مکلیات، موزونات، معدودات اور مذروعات۔ پھر معدودات اور مذروعات دو قسم پر ہیں متقاربه و متفاوتہ (غیر متقاربه)۔ تو کل چیزیں چھ قسم کی ہوں گی۔ مکلیات، موزونات، معدودات متقاربه، معدودات متفاوتہ، مذروعات متقاربه اور مذروعات متفاوتہ۔ اب دو مقدمات یاد رکھئے۔

مقدمہ اولیٰ۔ جب لفظ ”کل“ کی اضافت ایسی چیز کی طرف ہو جس کا منتہی معلوم نہ ہو تو وہ ادنیٰ و اقل کو شامل ہو گا عند ابی حنیفہ و صاحبین رحمہم اللہ۔

مقدمہ ثانیہ۔ ایک ہے اصل اور ایک ہے وصف۔ اصل اور عین کے مقابلے میں تو ثمن آتے ہیں مگر وصف کے مقابلے میں ثمن نہیں آتے۔ قلت و کثرت یعنی کیل و وزن اصل ہیں مکلیات و موزونات میں، جبکہ ذراع و وصف ہے مذروعات میں کیونکہ ضابطہ ہے فایتعیب بالتبعیض والتشقیص فالزیادة والنقصان فیہ وصفٌ و فالیس كذلك فالزیادة والنقصان فیہ اصل۔

پھر یاد رکھئے ذراع کے دو اعتبار ہیں۔ ایک اعتبار سے یہ وصف ہے تو دوسرے اعتبار سے یہ اصل بھی ہے کیونکہ ذراع کے بڑھنے سے مذروع بھی بڑھتا ہے۔ معلوم ہو ذراع میں اصل بننے کی صلاحیت بھی ہے اور یہ اصل کے قائم مقام بن جاتا ہے جب ہر ذراع کی قیمت ذکر کر دی جائے۔ مقدمات ختم ہوئے۔

پھر یہ چیزیں بیچتے ہوئے کل مقدار ذکر ہوگی یا نہیں، اسی طرح ہر پیمانے یا ہر فرد کی قیمت ذکر ہوگی یا نہیں۔ تو کل چار صورتیں ہوں گی۔

اول۔ نہ تو کل مقدار ذکر ہو اور نہ ہر پیمانے یا ہر فرد کی قیمت۔

دوم۔ ہر پیمانے کی قیمت تو ذکر ہو مگر کل مقدار ذکر نہ ہو۔

سوم۔ کل مقدار تو ذکر ہو مگر ہر پیمانے کی قیمت ذکر نہ ہو۔

چہارم۔ کل مقدار بھی ذکر ہو اور ہر پیمانے یا ہر فرد کی قیمت بھی ذکر ہو۔

ان میں سے پہلی صورت کا حکم متن میں والأعواض المشار الیہا لایحتاج الی آخرہ میں بیان کر دیا گیا ہے تو چیزیں چاہے مکلیات و موزونات کی قبیل سے ہوں یا کسی اور قبیل سے سب کا یہی حکم ہے۔ جبکہ باقی تین صورتوں کا حکم ذیل میں دیئے گئے نقشے سے معلوم کیا جاسکتا ہے۔

شے کی نوع	ہر پیمانے یا ہر فرد کی قیمت ذکر کی جائے	کل مقدار ذکر کی جائے	دونوں کو ذکر کیا جائے یعنی کل مقدار بھی اور ہر پیمانے کی قیمت بھی
۱	۲	۳	
مکلیات، موزونات، معدودات متقاربه	صرف ایک فرد یا ایک پیمانے میں بیچ صحیح ہونی	بیع برابر ہوگا ..... یا کم ..... یا زیادہ صحیح بقدر حصہ مع خیار الزائد للبايع	
معدودات متفاوتہ	بیع فاسد	برابر کم زیادہ صحیح بقدر حصہ مع خیار	برابر کم زیادہ صحیح بقدر حصہ مع خیار
مذروعات متفاوتہ	بیع فاسد	برابر کم زیادہ صحیح بقدر حصہ مع خیار	برابر کم زیادہ صحیح بقدر حصہ مع خیار
مذروعات متقاربه	بیع ایک ذراع میں جائز ہوگی بشرطیکہ کپڑے سے ایک ذراع جدا کرنے سے اسے نقصان نہ پہنچتا ہو	برابر کم زیادہ صحیح بقدر حصہ مع خیار	برابر کم زیادہ صحیح بقدر حصہ مع خیار